



ЖНІВЕНЬ
1994 года

БЕЛАРУСКІ КАЛЕКЦЫЯНЕР

№4 (11)

Кошт — па дамоўленасці

ДА ЧЫТАЧОЎ

Шаноўныя калегі! Падпіску на газету "Беларускі калекцыянер" можна аформіць паштовым пераказам (адвольная сума грошай, зь якой будзе вылічвацца кошт дасланных Вам газэтаў і паштовых выдаткаў) на адрас: 220131, Менск-131, п/с 417, Уладзіміру Цярохіну.

У Менску "Беларускі калекцыянер" заўжды можна набыць у шапіку Таварыства Беларускай Мовы імя Францыска Скарыны: пр-т Ф. Скарыны, 20. Час працы з 11.00 па 18.00, акрамя нядзелі й панядзелка.

Аб'явы чытачоў па тэматыцы беларускага калекцыянавання друкуюцца задарма.

Да 200-годдзя паўстання 1794 году ПРЫСВЕЧАНЫ ТАДЭВУШУ КАСЬЦЮШКУ

Першая паштовая мініятура з партрэтам Т. Касцюшкі выйшла ў свет у 1932 годзе. Марка не звязаная зь якой-небудзь канкрэтнай падзеі жыцця нашага слаўнага земляка, яна была прысвечана 200-ым угодкам нараджэння прэзідэнта ЗША Дж. Вашынгтона. На марцы (мастак Р. Клячэўскі ў В. Вацак) — тры партрэты з польскім і амэрыканскім дзяржаўнымі сьцягамі абапал, Т. Касцюшкі (зьлева) і К. Пуласкага (справа) — актыўных удзельнікаў вайны за незалежнасьць ЗША (мал. 1).

Вобраз Т. Касцюшкі на марцы ўзнаўляе яго аблічча з партрэта А. Аляшчынскага, напісанага мастаком у 1829 годзе. Пазней гэты партрэт неаднаразова рэпрадукаваўся на паштовых марках Польшчы.

Марка 1932 году ў польскай філатэліі паклала пачатак шматлікім выпускам, прысвечаным паўстанню 1794 году ў яго кіраўніку Т. Касцюшку.

На мініятуры "150 гадоў Канстытуцыі Злучаных Штатаў Амэрыкі. 1787-1937" зьмешчаныя выявы трох гістарычных асобаў — Т. Касцюшкі, Т. Пайна і Дж. Вашынгтона. У 1938 годзе на адной з марак гістарычнай сэрыі, выпушчанай да 20-годзьдзя незалежнасьці Польшчы, паказаны нацыянальныя героі Польшчы — Я. Дамброўскі, Т. Касцюшка і Ю. Пянітоўскі.

Шмат цікавых паштовых выпускаў пра паўстаньне 1794 году, начальніка паўстаньня, пра яго папечнікаў выдадзена ў пасляваеннай Польшчы. Гэта і маркі, і адмысловыя гашэньні, і паштоўкі. Паштова-філатэлістычны матэрыял пра Касцюшку надзвычай вялікі, і расказаць пра яго ў гэтым артыкулу няма магчымасці. Таму абмяжуемся толькі найбольш цікавымі выпускамі.

На трох першых паштовых марках пасляваеннай Польшчы мы бачым партрэтныя выявы Т. Касцюшкі, Р. Траўгута і Я. Дамброўскага. Сэрыя гэтых марак атрымала ў філатэлістаў назву "Правядыроў".

З маркі на нас зноў пазірае Касцюшка такі, якім яго ўбачыў у 1829 годзе мастак А. Аляшчынскі. Дарэчы, гэты партрэт неаднаразова будзе ўжоўлены на паштовых марках Польшчы.


Наступны выпуск — сэрыя лодзінскага выпуску 1945 году. На марцы — ўзведзены ў 1930 годзе ў г. Лодзі помнік паўстанікам кіраўніку работы скульптара М. Любэльскага. Зьнішчаныя фашысцкімі акупантамі помнік з удзелам аўтара аднавілі ў 1960 годзе. Але на марцы мы бачым даваенную скульптуру Касцюшкі.

Такі ж лёс спасыг і помнік на Вавэлі ў Кракаве, пастаўлены яшчэ ў XIX стагодзьдзі (скульптар Леанарда Марконі, 1835-1899 г.).

У 1960 годзе жыхары Дрэздэна рэканструявалі помнік і падаравалі яго польскаму народу, дапамагі ўстанавіць на ранейшым месцы. Аднак яго выява на паштовай марцы зьявілася на шмат гадоў раней. Кракаў вызвалілі 19 студзеня 1945 году. Палкі з вартка перайманьня апаратунасьцю аб'явілі конкурс на паштовыя маркі ўжо 12 сакавіка 1945 г. Камісія ўхваліла эскізы графіка Я. Вільчыка, а ў красавіку-траўні 1945 году кракаўская сэрыя марак ужо была пушчана ў абарачэньне. Гэтая сэрыя цікавая для беларускіх філатэлістаў яшчэ ў тым, што на адной марцы зьмешчана выява кракаўскага помніка, прысвечана Грунвальдзкай бітве, які, дарэчы, таксама быў зьнішчаны ў вайну.

На меншы інтэрэс уяўляе сэрыя, выдадзеная ў 1954 годзе да 160-ых угодкаў паўстання 1794 года. На першай марцы паказаны фрагмент манумэнтальнага палатна Войска Косака ў Яна Стыкі — панарама "Рацлавічы", якая ўзнаўляе перамогу паўстанскіх касінераў над войскамі расейскага генэрала Ф. Дзянісава пад вёскай Рацлавічы (4.IV.1794 г.). Сама карціна, над якой мастакі працавалі амаль тры гады, захоўваецца ў Нацыянальным музэі г. Урошлага, куды перададзена пасля вайны са Львова. На другой марцы — цэнтральная частка вядомай карціны Яна Матэўкі "Касцюшка пад Рацлавічамі", якую сусьветна вядомы мастак напісаў у 1888 годзе. Арыгінал слаўнага творца знаходзіцца ў экспазыцыі Нацыянальнага музэю ў Кракаве. Трэцяя марка гэтай сэрыі адлюстравала адзін з эпизодаў паўстаньня, які адбыўся 17 кастрычніка 1794 году ў Варшаве. На прыднім пляне маркі мастак Б. Брант зьмясьціў шаўца-палкоўніка Яна Калінскага.

З наступных выпускаў марак польскай пошты да тэмы паўстаньня 1794 году належаць наступныя мініятуры: марка сэрыі 1961 году "Валкія палкі" з партрэта Т. Касцюшкі работы Ю. Касінскага, напісаным у 1790 годзе (Нацыянальны музэй у Варшаве), а таксама дзьве маркі, выдадзеныя да 150-х угодкаў сьмерці Кас-



цюшкі. На абодвух — партрэты Касцюшкі, напісаны ўсё тым жа А. Аляшчынскім. Партрэт захоўваецца ў калекцыі Музею Войска Польскага. Мабыць, гэтая выява аблічча Касцюшкі — адна з самых удалых, бо менавіта яна найчасцей выкарыстоўваецца стваральнікамі польскіх марак і адмысловых штэмпеляў.

У 1970 годзе польская пошта выпусціла ў абарачэньне марку з выявай партрэта Касцюшкі на костцы (мастак Я. Рустэм. Нацыянальны музэй у Варшаве).

У 1775-1783 гадах Т. Касцюшка ўдзельнічаў у вайне за незалежнасьць ЗША. Гэты перыяд ягонай дзейнасьці знайшоў адпаведнае адлюстраваньне ў філатэліі. Пра дзьве такія маркі згадваўся вышэй. У 1975 годзе ў свет выйшла сэрыя марак і блёк, прысвечаны 200-годзьдзю незалежнасьці ЗША. У сэрыі ёсьць марка з Касцюшкам на фоне групы валанцёраў амэрыканскага войска, а на блёку — партрэт Касцюшкі пад амэрыканскім сьцягам і надпіс "За вашу і нашу волнасьць". У 1979 годзе выходзіць чарговая марка з Касцюшкам. Гэтым разам на ёй выяўлены ўстаноўлены ў Філядэльфіі помнік-дарунак польскага народа амэрыканскаму на ўшанаваньне 200-годзьдзя абвешчэньня незалежнасьці ЗША. Гэта не адзіны ў ЗША помнік нашаму земляку. Памяць яго ўвекавечана творамі скульптурнага мастацтва ў чатырох амэрыканскіх гарадох. Адзін з іх — у Саратозе, у бітве пад якой найбольш яскрава выявіўся палкаводчы талент Касцюшкі. Гэты помнік паказаны на марцы, выпушчанай паштовым ведамствам ЗША яшчэ ў 1933 годзе. Зьлева кароткі надпіс: "Касцюшка. 1783-1933" (мал. 2).

Адзначаючы 200-ю гадавіну бітвы пад Саратогай, польская пошта праводзіла ў Кракаве 1-17 кастрычніка 1977 года адмысловае гашэньне штэмпелем з партрэтнай выявай Касцюшкі на фоне карты ЗША (мал. 3). Штэмпель адмысловага гашэньня зь імем ці выявай Касцюшкі пошта Польшчы выкарыстоўвала шмат і ў розных гарадох. Сярод іх адмысловыя гашэньні, прысвечаныя 250-годзьдзю стварэньня 1-ай дывізіі Войска Польскага, названай імем Касцюшкі, адкрыццю помніка ў Філядэльфіі, 150-ым угодкам ягонай сьмерці ды шмат якім іншым падзеям жыцця ў дзейнасьці слаўнага генэрала. Імя Касцюшкі ў каторых народных герояў Польшчы бадай што займае першае месца, яно ўвекавечана ў назвах школаў, ліцэяў, шахтаў, прадпрыемстваў, вуліц. Многія з гэтых прадпрыемстваў і ўстановаў, адзначаючы тыя ці іншыя свае юбілейныя даты, праводзілі адмысловыя гашэньні, напрыклад, да 50-годзьдзя капальні каменнай солі імя Касцюшкі ў Вална, 50-ых угодкаў гімназіі імя Касцюшкі ў Мехаве, 30-годзьдзя Палітэхнічнага інстытута імя Касцюшкі ў Кракаве, 175-годзьдзя гуты імя Касцюшкі ў Хожаве і г. д. (мал. 4, 5, 6).

Да угодкаў розных падзеяў паўстаньня 1794 года ў асабістага жыцця Т. Касцюшкі Саюз Польскіх Філатэлістаў арганізаваў філатэлістычныя выставы, на некаторых зь іх ужываліся адмысловыя штэмпелі. Выкарыстоўваліся яны ў па-за межамі Польшчы, напрыклад, у Аўстраліі. На ўсё ведаюць, што на гэтым далёкім кантыненте ў горнай сыстэме Вялікага водападзельнага хрэбта (напоўдні ад Канбэры) ёсьць гара Касцюшкі (2230 м над узроўнем мора). У Аўстраліі быў выпушчаны канверт "Першага дня" з выявай гэтае гары ў адмысловым штэмпелем. Арыгінальны штэмпель паштовага аддзялень-

ня сувязі паравала "Касцюшка", які выкарыстоўваўся ў перадавае гадзі (мал. 7).

І яшчэ пра некалькі цікавых і незвычайных марак і адмысловых штэмпеляў. У гады 2-ой сусьветнай вайны ў Нямеччыне ў некалькіх лягерах палонных афіцэраў існавала лягерная пошта са сваімі маркамі і штэмпелямі. Пошта працавала ў чатырох лягерах: "Мюрнаў", "Нойбрандэнбург", "Грос-Борн" і "Вальдэнбэрг". У 1944 годзе ў лягера ІІ-С "Вальдэнбэрг" была выпушчана марка да 150-ых угодкаў паўстаньня 1794 году. Лягерны мастак Е. Піхель намаляваў на марцы групу касінераў — узброеных косамі паўстанцаў. Зьверху — дата: "24.III.1794" (мал. 8). За перыяд зь ліпеня 1943 па сакавік 1944 году ў гэтым лягера была выпушчана сэрыя пад агульнай назвай "Гетманы". Адна з марак прысвечана Касцюшку. Мастак Е. Піхель зьмясьціў партрэт начальнага правадыра паўстаньня ў арнамантальным вянку, укампанаваным з дубовага лісьця і паўстанскай зброі. Знізу надпіс: "Т. Касцюшка. 1746-1817".

У тым жа 1944 годзе ў іншым лягерах палонных вайскоўцаў ІІ-Д "Грос-Борн" лягерны мастак М. Несьцяровіч і В. Булацкі стварылі сэрыю марак "Змагары за волю". І ў ёй адна з марак была прысвечана Касцюшку. Варта згадаць і адмысловы штэмпель пошты лягера "Вальдэнбэрг", ужыты для гашэньня 4 красавіка 1944 году. На малюнку штэмпеля — шапка-канфэдэратка, паўстанская зброя і надпіс "Рацлавічы. 4.IV.1794" (мал. 9).

Польская пошта выдала маркі, паштоўкі і адмысловыя штэмпелі, прысвечаныя і іншым удзельнікам паўстаньня 1794 году. На іх — выявы партрэтаў і помнікаў, якія ўшаноўваюць памяць Г. Калантая, Я. Калінскага, Я. Дамброўскага, Ю. Пянітоўскага. У 1956 годзе ў сэрыі марак "Помнікі Варшавы" ў абарачэньне паступіла марка, прысвечаная князю Ю. Пянітоўскаму, брату апошняга караля Рэчы Паспалітай. На марцы — створаны ў 1830 годзе скульптарам В. Торвальдсэнам помнік паўстанскаму генэралу, пасля маршалу напалеонаўскага войска. У 1944 годзе гітлераўцы разбурылі помнік, у 1952 годзе ён быў адноўлены (на сродкі жыхароў сталіцы) на мадэлі, якая захоўвалася ў Капэнгагене. Наогул, лёс гэтага помніка быў ня простым. Працяглы час ён стаў у Гомелі. Паводле Рыскай дамовы, яго ў 1922 годзе дэмантавалі і перадавалі Польшчы.

Памёры газэтнай плошчы не дазваляюць расказаць пра ўсе паштовыя выпускі, прысвечаныя нашаму земляку Касцюшку, начальнаму правадыру паўстаньня 1794 года, нацыянальнаму герою Польшчы, Беларусі і Злучаных Штатаў Амэрыкі, а таксама пра іншых кіраўнікоў і пра астатніх падзеяў паўстаньня. Адзін толькі суі пералік прыведзеных вышэй паштовых выпускаў Польшчы і іншых краінаў паказвае, наколькі мы занябалі сваю гісторыю. Філатэлісты нашай дзяржавы спадзяюцца, што і пошта Рэспублікі Беларусь будзе гэтым разам сярод тых, хто адзначаць 200-ыя ўгодкі паўстаньня 1794 году, памяне добрым словам тых, што дзеля народнага шчасьця не шкадавалі свайго жыцця.

ЛЕЎ КОЛАСАЎ,
г. Менск.

Паштовыя афэры

Дзякуючы афэрыстам зь Міністэрства сувязі нашая краіна можа трапіць у «чорны сьпіс»

На філіялістчных рынках у Маскве, Пецярбургу, Вільні, Рызе ды іншых гарадох сёньня па вялікім кошце прадаюцца канвэрты г.зв. «першага дня» (Premier Jour), прысьвечаныя выхадзе ў сьвет беларускіх марак.

Праблема, аднак, у тым, што нашае Міністэрства сувязі не рабіла такіх кляіменняў (гашэньняў). Напрыклад, маркі «Герб Полацка», «М.Гарэцкі», «Касьцёл у Магілёве», «Герб Менска» і некаторыя іншыя выпускаюцца ў паштовае абарачэньне без кляімення «першы дзень». А на рынках за мяжой яны прадаюцца.

«Ня можа быць!» — здзіўляюцца ў Міністэрстве сувязі. Між тым, на рынках замежжа зьяўляюцца ўсё новыя і новыя фальшывыя кляіменні. Яны зробленыя тым самым штэмпелем, якім робяцца афіцыйныя кляіменні. Штэмпель знаходзіцца ў сэйфе Міністэрства сувязі. Доступ да сэйфа мае абмежаванае кола чыноўнікаў, і таму пры жадаанні можна было б выявіць афэрыстаў. Аднак кіраўніцтва Міністэрства не сьляшаецца.

ца правесці дасьледаваньне. «Гэтыя афэры хутка стануць вядомым сусьветнай філіялістычнай грамадзкасьці, і мы ўлінем у «чорны сьпіс» на доўгія гады, прэстыж беларускай пошты будзе падарваны, — кажа адзін з аўтарытэтных беларускіх філіялістаў.

П.П.



Марка з фальшывым кляіменнем

3 газеты «Свабода»



ФІЛЯТЭЛІСТЫЧНАЯ ЭНЦЫКЛАПЕДЫЯ ПОЛЬШЧЫ

У канцы 1993 года польскія філіялісты атрымалі каштоўны і надзвычай цікавы падарунак — Польскае выдавецтва навуковае выдала дзесяцітысячным накладам

«Энцыклапедыю філіялістыкі» (Encyklopedia filatelistyki. PWN, Warszawa, 1993; у далейшым «ФЭ»). Выданьне яе прымаркавана да 100-х угодкаў першых філіялістычных арганізацый у Польшчы. Над яе стварэньнем, пачатым у 1978 годзе, працаваў вялікі аўтарскі калектыў з 57 чалавек, самых вядомых, дасьведчаных і паважаных у Польшчы філіялістаў, і 11 рэдактараў, сталых супрацоўнікаў Польскага навуковага выдавецтва. Дзевяць аўтараў не дачакаліся выхадзе кнігі ў сьвет. На 680 старонках гэтай навуковай працы зьмешчана некалькі тысячаў напісаных на працягу 15 гадоў энцыклапедычных артыкулаў па гісторыі філіяліі й пошты, тэхніцы друкаваньня марак, краінаў эмітэнтаў паштовых марак, якія існуюць у нашыя дні або існавалі раней. Чытач знойдзе ў «ФЭ» і падрабязныя звесткі пра філіялістычныя арганізацыі й філіялістскую прэсу шмат якіх краінаў сьвету, а таксама вычарпальную інфармацыю пра міжнародныя філіялістычныя выставы, якія ладзіліся з 1930 года. Дадзены вычарпальныя тлумачэньні філіялістычных тэрмінаў, характарыстыкі розных выпускаў марак, наддруковок, праколаў, біяграфіі вядомых польскіх і замежных філіялістаў.

У кнізе — каля 100 дзьвюкаляровых мапаў, каля 700 чорна-

белых ілюстрацый. У канцы прыкладзены каляровыя рэпрадукцыі найбольш вядомых рапытэтаў польскай і сусьветнай філіяліі.

На выставе «Філіятэма-93», што адбылася ў Чынісела Бальсамо (Італія) ў кастрычніку мінулага года, «ФЭ» атрымала першую сваю ўзнагароду — вялікі пазалочаны мэдаль.

Шматгадовая праца польскіх філіялістаў атрымала заслужаны поспех. І тут Польскі саюз філіялістаў аказаўся наперадзе сваіх калегаў з краінаў так званага былога сацыялістычнага лягера. Пра такое выданьне нам, беларускім філіялістам, можна толькі марыць і па-добраму пазайздросьціць.

Калі атрымаў падарункавы асобнік «ФЭ», мяне наперш зацікавіла, а што ў ёй ёсьць пра нас — беларускую філіялію. На вялікі жаль, звестак пра нашу арганізацыю й яе працу знайшоў надзвычай мала. На 48-й старонцы зьмешчаны кароткі гістарычны нарыс пра Беларусь, у якім узгадваюцца маркі Беларускай Народнай Рэспублікі 1920 года, нямецкая пошта (Postgebiet OB. Ost) 1918 года, мясцовыя савецкія выпускнікі ў Рагачове, Себяжы, Менску 1920-22 гадоў, палявая пошта корпусу Доўбар-Мусніцкага ў 1918 годзе, а таксама пошта перыяду акупацыі Беларусі 1941-44 гадоў. У канцы гаворыцца, што з 1992 года пошта Рэспублікі Беларусь выпускае ўласныя маркі. І ніводнага слова ні пра Беларускі саюз філіялістаў, ні пра газэту «Беларускі калекцыянер». Толькі ў артыкуле пра Польскі

саюз філіялістаў згадваецца, што «Лодзінскае аддзяленьне ПСФ падтрымлівала сувязь з філіялістамі Менска (Беларусь)». Асобныя кароткія й шматковыя звесткі з гісторыі беларускай пошты сустракаюцца ў артыкулах, прысьвечаных гісторыі польскай пошты, палявой пошты корпусу Доўбар-Мусніцкага (зьмешчана падрабязная мапа дыслакацыі корпусу ў раёне Жлобін-Рагачоў-Бабруйск), пошты гэтак званай Сярэдняй Літвы (раён Ашмян, Браслава, Ліды), нямецкай пошты 1919 года ў Горадні.

Спамінаюцца ў «ФЭ» саюзы й таварыствы філіялістаў, якія існавалі да вайны ў Бярэсьці, Горадні, Вільні, Беластоку. У вялікім сьпісе дзяржаў, што выпускаюць свае маркі, ёсьць і Беларусь, але ніводная марка нашай краіны не паказана. У «ФЭ» прыведзены сьпіс Міжнароднай федэрацыі філіялістаў (FIP), зразумела, сярод яе 70 сяброў няма ніводнай рэспублікі былога СССР. Тут пададзена даведка, што нашы суседзі — саюзы філіялістаў Балты ўжо ўступілі ў FIP. Пра Беларускі саюз філіялістаў, зноў жа, ніводнага слова.

Будзем спадзявацца, што ў другім выданьні «ФЭ» Польшчы спамянутыя пралікі й агрэхі будуць пераадолены й філіялістычная Беларусь знойдзе ў ёй адпаведнае адлюстраваньне.

Чытаў «ФЭ» ЛЕУ КОЛАСАУ.

ЯК КРЫЖ ЕФРАСІННІ ПОЛАЦКАЙ ЗРАБІЛІ СІМВАЛАМ СПАРТЫЎНАЙ ДОБЛЕСЦІ

Аказалася, што мы толькі прыадкрылі завесу над здзелкай паміж Міністэрствам сувязі і інфарматыкі рэспублікі і амерыканскай фірмай «Сэм Меламед» (гл. «Звязду» за 10 лютага). Нагадаем, што яе вынікам стала распаўсюджанне на замежным філіялістычным рынку новых беларускіх паштовых марак, аб якіх нашы калекцыянеры нічога не ведалі да з'яўленьня публікацыі ў спецыялізаваных германскіх часопісах.

Зрабіўшы наддрукоўкі на вядомых 5-рублёвых марках з гербам і флагом Беларусі, бізнэсмэн ад філіяліі «прысвечалі» іх чэмпіянату сьвету па футболе ў ЗША і Алімпіядае ў Лілехамэры. Тое ж самае было зроблена і з 5-рублёвымі зубцовымі і беззубцовымі блокамі, выпушчанымі яшчэ ў гонар... 1000-годдзя беларускай праваслаўнай царквы. Так у адно

імгненне адлюстраваны на блоках крыж Ефрасінні Полацкай стаў сімвалам спартыўнай доблесці. Але ўжо за 1.500 рублёў.

Творчасць Марка Шагала натхніла фірмачоў «ашчаслівіць» філіялістаў так званым малым лістом з 8 марак двух сюжэтаў агульным коштам 12 зямляч рублёў, упрыгожаным... устарэлай эмблемай Еўрапейскага паштовага саюза, членам якога Беларусь ніколі не была! Інумарным блокам наміналам у 2.500 рублёў. А агульны кошт поўнага набору складае 38 тысяч 500 рублёў. Зразумела, што друкаваліся гэтыя маркі і блокі невялікімі тыражамі і не для беларускіх калекцыянераў. Сэнс — зарабіць валюту. Але копыкі яе застанецца міністэрству ад прадпрыемства С. Меламеда, які ўжо зараз праз філіялістычныя фірмы Амерыкі і Еўропы прадае гэтыя маркі і блокі па сваіх

манапольных цэнах, што даступныя толькі багачам, невядома.

Тым часам, як паведамляе спецыялізаваны нямецкі часопіс «Міхель — Рундшау», Еўрапейскі паштовы саюз у Берне пачаў ўласнае расследаваньне абставін выпуску марак і блокаў з незаконным выкарыстаннем яго эмблемы. Відаць, нашай маладой дзяржаве нанесены не толькі міжнародны, але і маральны ўрон.

Аляксандр ЛІЗАРАЎ, кандыдат тэхнічных навук, член прэзідыума Гомельскага абласнога аддзяленьня Саюза філіялістаў;

Уладзімір ЛАРЫЁНАЎ, філіяліст, член Саюза журналістаў.

«НЕКАМПЕТЭНТНАСЦЬ ЦІ «ГУМАНІТАРНАЯ» ДАПАМОГА БІЗНЭСМЕНУ СЭМУ МЕЛАМЕДУ?»

У сувязі з публікацыяй у «Звяздзе» 10.02.94 г. матэрыялу, прысьвечанага спэкуляцыйнаму выпуску паштовых марак Рэспублікі Беларусь у 1993 годзе, паведамляем наступнае:

1. Выпуск гэтых марак не быў узгоднены з Камісіяй па адукацыі, культуры і захаванню гістарычнай спадчыны ВС.

2. Па гэтым факту наша камісія пачала дэпутацкае расследаваньне.

Нядаўна камісія прыняла спецыяльнае рэшэньне аб стане філіяліі ў нашай краіне. Просім надрукаваць у скарочаным выглядзе яго тэкст — да ведама беларускіх філіялістаў.

Намеснік старшыні Камісіі Алег ТРУСАЎ.

Пасля абвяшчэньня незалежнасці Рэспублікі Беларусь узнікла неабходнасць у самастойным выпуску і рэалізацыі дзяржаўных знакаў паштовай аплаты, гаворыцца ў дакумэнце. Аднак паліграфічная база, якая існуе ў рэспубліцы, не можа забяспечыць высакаякаснай

іх вытворчасці ў адпаведнасці з сусьветнымі патрабаваннямі. Неадпавядаюча ахвотна пачаўся друкаваньне маркіраваных канвэртаў і паштовак, нават нескладаных па копернай геме. Да гэтага часу не вызначана базавае прадпрыемства і адсутнічае спецыяльнае абсталяваньне па выпуску дзяржаўных знакаў паштовай аплаты. У выніку Міністэрства сувязі і інфарматыкі РБ размяшчае заказы па іх вырабу на Маскоўскай друкарскай фабрыцы. Выдаткі ў 1993 годзе склалі больш за 202,5 млн. рублёў.

У Міністэрстве сувязі і інфарматыкі не створана падраздзяленьне, якое займалася б пытаньнямі заказу і рэалізацыі знакаў паштовай аплаты. Не ўпарадкавана абнавіленне забеспячэнне насельніцтва рэспублікі філіялістычнай прадукцыяй і не зацверджаны парадак афіцыйнага абмену знакамі паштовай аплаты з замежнымі паштовымі адміністрацыямі і карэспандэнтамі, адсутнічаюць неабходная рэклама выпушчаных паштовых марак і іх шырокая рэалізацыя. Не выпускаюцца клясеры і каталогі беларускіх марак. У кіёсках «Саюздруку» нельга набыць пагашаныя і непагашаныя

беларускія маркі.

КАМІСІЯ ПАСТАНАЎЛЯЕ:

1. Для вырашэньня арганізацый і выпуску дзяржаўных знакаў паштовай аплаты і іншай філіялістычнай прадукцыі прасіць Савет Міністраў Рэспублікі Беларусь у першым квартале 1994 года абмеркаваць гэты пытаньне і прыняць ластарову, у якой даручыць адпаведным міністэрствам і ведамствам Рэспублікі:

а) да 1 красавіка 1994 г. вызначыць базавае прадпрыемства і парадак выпуску на ім знакаў паштовай аплаты па заяўках Мінсваз'і і забяспечыць выкананне патрабаванняў рэжымнасці, высокую якасць, улік і захаванне вырабленай прадукцыі;

б) адшукаць магчымасць і выдзеліць неабходную суму СКВ для набыцця і транспартавання паліграфічнага абсталявання і матэрыялаў для выпуску дзяржаўных знакаў паштовай аплаты;

в) прадуладжваць выдзяленне па заяўках базавага прадпрыемства, якое будзе выпускаць знакі паштовай аплаты, спецыяльныя сартоў паперы, фарбаў і іншых неабходных матэрыялаў, што за-

бяспечаюць высакаякаснае паліграфічнае выкананне паштовых марак і іншай філіялістычнай прадукцыі;

г) забяспечыць выданне каталогаў, мастацкіх маркіраваных канвэртаў і паштовак, у тым ліку і сувенірных набораў, аднавіць выпуск клясераў, клемташаў і іншай філіялістычнай прадукцыі;

д) увесці дадатковы паказчык у кварталную справаздачу Ф.65-сваз'і: «Рэалізавана знакаў паштовай аплаты»;

ж) актывізаваць у рэспубліцы работу па шырокай рэкламе выпушчаных знакаў паштовай аплаты, выкарыстоўваючы для гэтых мэтай сродкі масавай інфармацыі, магчымасці Беларускага саюза філіялістаў і арганізуючы з іх удзелам тэматычныя рэспубліканскія філіялістычныя выставы, конкурсы, агляды і інш., запрашаць на выставы-прэзентацыі дзяржаўных знакаў паштовай аплаты прадстаўнікоў дыпламатычнага корпусу, журналістаў, грамадскіх горада і рэспублікі.

з) правесці ў кастрычніку 1994 года ў Мінску рэспубліканскую выставку «Паштовыя маркі ў Беларусі».

Немцы — нацыя філіялістаў

У сапраўдную «нацыю філіялістаў» ператварыліся ў сёньняшні час немцы: ні ў адной краіне, акрамя Нямеччыны, няма столь магутнай арміі калекцыянераў паштовых марак у адсоткавым вызначэнні да колькасці насельніцтва.

Аднак абсалютную большасць асабістага складу гэтага 4-мільённага войска ствараюць мужчыны старэй за 50 год. І толькі каля 10% зьбіральнікаў — жанчыны. На думку актывіста Саюза нямечкіх філіялістаў Райнера Вішамірскі, большасць прадстаўніц слабага полу згаджаюцца прысьці на паседжаньне клубу аматараў паштовых марак толькі тады, калі ў іх праграму ўключаны танцы й іншыя разрыўковыя мерапрыемствы...

Сярод сяброў Саюза няма вядомых палітычных і грамадзкіх дзеячоў Нямеччыны, у тым ліку Ханс-Дзітрых Гэншэр, Крысціян Шварц-Шылінг.

Самая каштоўная ў сьвеце паштовая марка, якая выпушчана ў 1851 годзе, таксама паходзіць з Нямеччыны. Чатыры гады таму яе набыў на аўкцыёне ў Вісбадэне амерыканскі мультымільянер за 2,3 мільёну нямечкіх марак. На самых прадстаўнічых міжнародных алімпіадах філіялістаў заўсёды ўдзельнічаюць дзесяткі калекцыянераў з ФРН, і частка з іх вяртаецца дахаты з мэдалямі. Апошнім часам, кошт шмат раней выдадзеных марак рэзка ўзніаўся: сярод іх вядомы блёк з пяці марак сэр'і, які прысьвечаны кампазытару Рыхарду Вагнэру (1933), знакі паштовай аплаты НДР.

Клуб філяфаніста

ПОЗІРК ПАД КУТОМ 33 1/3

Напачатку, бадай, усе мы — калекцыянеры: прыгадыма нашыя дзіцячыя гульні ў фанцікі, калі карамелькавыя абгорткі ішлі 3:1 да цукеркавых. Я асабіста памятаю, як апантана калекцыявала фанцікі ўся наша вуліца, поўная дзяцей, у добрай памяці 60-я гады. Цяпер іх ідэалізуюць (тады, маўляў, усё было), а я памятаю, што ў нашых калекцыях пачэсныя месцы займалі фанцікі ад цукерак, якіх мы ў на нях ня ведалі.

Пазней, калі нашыя густы з фанцікаў пераклічыліся на больш сур'ёзнае захапленне — збіранне эпікетак ад запалкавых карабкоў — шэрагі калекцыянераў паменелі. А тады эпікеткі гэныя былі такія, што зь цяперашнімі ў не параўнаць: цэную ілюстраваную энцыклапедыю можна было скласці. Ня горш за маркі. А з маркамі тэндэнцыя памяншэння калекцыяных колаў прадоўжылася. Пакуль дайшло да калекцыявання кружэлак, нас, фанатаў, засталася пяток на ўвесь квартал. Гэта патрабавала нейкіх сродкаў, і ня кожны на кружэлку мог ахвяраваць дзясятка марозіваў у шакаладзе або шэсць бутэлек «Пэпсі-колы».

Натуральна, у кожнай галіне калекцыявання (калі займацца гэтым больш-менш сур'ёзна) ідзе пошук рэдкіх, унікальных экспанатаў. А якія ж рэдкія кружэлы ў краме? Таму ня дзіва, што неўзабаве я прыйшоў у Менскі клуб філяфаністаў. З нашага кварталу сустраў там толькі аднаго аднадумца.

Чытач, пэўна, запрывічаны ўжо, што гісторыя мая — гэта гісторыя шляху да адзіноцы. Але адразу зьявляю ўвагу, што паколькі ў калекцыяванні чалавек шукае не адзіноцы, а якраз наадварот, гэта хутчэй уцёкі ад пустэчы. Так здарылася ў тады, калі надакучыла быць звычайным філяфаністам, а ўсё больш, вабіла нацыянальнае адраджэнне, абуджалася сьвядомасць.

Згадзіцеся, адна справа купіць у краме запалкі, але колькі папулярныя дыскі галандскага гурта «Teach In», куды цікавей адарваць у чарэ кружэлку квартэту «ABBA» або не такі ўжо стары альбом «Manfred Mann's Earth Band», але гэта ўсё былі «рэдкасці» толькі ў пэўных умовах — у нас заўсёды абмяжоўвалі наклады такіх выданняў. Шукаючы паратунку ў клубе філяфаністаў, мы сапраўды знаходзілі там нават тое, чаго ў нас зусім не тыражавалі (а мо і забаранялі — скажам, «KISS», «AC/DC»), але многія ведалі, што ўсяго гэтага можна па горла наесяцца на мізэрных коштах у шматлікіх «скандэндах» Захаду. Выходзіць, і тут — адносна рэдкасць, не прадмет калекцыявання. Мо толькі пазней, пры наяўнасці мастацкіх вартасцяў, некаторыя з такіх кружэлак мелі шанц стаць фанграфічным рэлізам, але, усьведамляючы, што дзесяці тваго «шаноўнага рэліквію» ня ведаюць куды дзец, міжволі прыходзіш да расчаравання.

Яшчэ зьяўляючыся сябрам клубу філяфаністаў, я заўважаў, што ніхто з маіх братоў не захаплены не цікавіцца беларускай музыкай. Натуральна, я ня маю на ўвазе

той квазі-фальклёр саўдэпаўскай загартуі, якім нас частавала без апэтыту фірма «Мэлэдыя» (што ў тут не маглі прадаць нават за трэць цаны):

У калгасе «Перамога»
Што ні колас — паўкіло.
Добрай працаю ні ніве
Славіцца наша сяло.

На той час я ўжо меў адзін беларускі дыск, які мог выклікаць сапраўдны ажымаж — выдадзены ў ЗША кружэлку Данчыка «Беларусачка» (1977). Мне яе падарыў адзін сябрук з Канады. І вось,



хоць я ня меў намеру вымяняць сапраўдны рэліз на штосьці «крута популярнае сёння», я прынёс гэты альбом на клубавы збор. Ажымаж сапраўды быў.

«Во, глядзі, «Беларусачка»! Гэта, відаць, эмігранты сьпяваюць. Даў перапісаць».

Як зазвычай, пад залог, я даваў перапісваць. Аднак ажымаж аказаўся ўяўны: традыцыйная клубавая публіка чакала ад беларускіх эмігрантаў гэтак жа традыцыйнага расейскага «кляквы» накшталт Вілі Токарава ці Юрыя Кукіна, дзе ёсць усё — «бабы», «менты», «гол-стоп», — але няма культуры. Беларуская ж эмігранцкая песня сваім першым імпульсам мела ідэю адраджэння нацыянальнай культуры. Адны «сябрукі» вярталі мой дыск у расчараванні, другія — са здзіўленьнем (там жыве тое, чаго на радзіме ўжо амаль няма?!), але толькі малая колькасць філяфаністаў знаходзіла ў гэтым адкрыцці новага сапраўднага захаплення. На жаль, стары рэжым не выходзіў захаплення культурай.

Людзей захопленых гэтым я знайшоў у новых маладзёжных аб'яднаннях, якія гуртаваліся на іншых ідэях — нацыянальных. Сустраў там і пару знаёмцаў з клубу філяфаністаў. І толькі аднаго з нашага кварталу.

Зь вялікім захапленнем мы абменьваліся тут запісамі беларускіх выканаўцаў, якіх нельга было купіць у ніводнай краме: Данчык, «Бонда», «Мроя», Сяргук Сокалаў-Волюш, Андрэ Мельнікаў, Вальжына Цярэшчанка... Але для сапраўднага калекцыянера аснову калекцыі ўсё ж складаюць не перапісы, а арыгінальныя выданні. А дастаць беларускую кружэлку часам цяжэй, чым якісьці «Motorhead». Але хто шукае, той, як кажуць, знаходзіць. Вялікай радасцю было для мяне, калі беластоцкая газета «Ніва» замест ганарару за нейкі артыкул прыслала мне выдадзены ў Польшчы на фірме «Муза» кружэлку Міхася Забэды-Суміцкага, славаўшага беларускага тэнара, які выконваў папулярныя песні нашага фальклёру.

Пакрысе нашыя адраджэнскія нефармалы націснулі праз тутаўшы мінулы на маскоўскую фірму «Мэлэдыя», і тая выдала пару альбомаў беларускіх рок-гуртоў: «28-ю зорку» «Мроі» і «Чужаніцу» «Уліса».

Дарэчы, яшчэ да выхаду першага «улісаўскага» альбома ў Польшчы выйшаў ужо другі — «Краіна доўгай белай хмары» (1990). Вось тут і надарылася падстава прыгадаць мяняльны досвед клубу філяфаністаў: ня маючы валюты, каб набыць замежны дыск «Уліса», я купіў



яшчэ адзін «савецкі» дыскаў знаёмцаў у Польшчы. Ён так узрадаваўся, што прыслаў мне ажно два тамтэйшыя дыскі (бо і там жа лягчэй купіць свой тавар, чым замежны). Такім чынам я пачаў папаўняць беларускімі рэлізамі і сваю калекцыю, і свой абменны фонд. Узамен за тутэйшыя дыскі «Мроі» і «Уліса» з Канады мне прыслалі 2 ЛП «Byelorussian dances» аркестры «Ашывамэлэды» пад кіраўніцтвам Баляслава Лішчонка. Дыск выдала таронская фірма «Rahonia-records», заснаваная беларускімі эмігрантамі. На вокладцы я знайшоў еўны адрас, напісаў туды — і ... не памыліўся ў «буржуйскай» шчодрасці: неўзабаве атрымаў у прэзэнт ад фірмы яшчэ адзін падвойны альбом «Беларускія песні ў танцы», палову якога запісаў дуэт Баляслава і Гэлі Лішчонкаў, а другую палову — тая аркестра, але з новым рэпертуарам. Прадстаўнік фірмы пісаў і пра іншыя канадзкія выданні беларускага рэпертуару — кружэлі з запісамі таго ж Міхася Забэды-Суміцкага, беларускага хору Лювэнскага ўніверсітэту (Бэльгія) пад кіраўніцтвам Міколы Равенскага ў г. д., але яны пакуль застаюцца за межамі маіх калекцыянерскіх маўраў, бо сталі рэлізамі нават там. Ведаю аднаго чалавека ў Таронта, які іх мае — пісьменьнік Кастусь Акула — але апошні паасобні калекцыянер аддаць толькі тады, калі атрымае эквівалентны рэліз. У мяне пакуль такога няма. Нават у аднаго мясцовага фаната ня маю за што вымяняць чэскую кружэлку М. Забэды-Суміцкага, якую выдавала фірма «Supraphon».

Тое, што выдаецца ў апошнія часы, лягчэй прыдбаць, хоць гэта патэнцыйна супер-рэліз. Прачытаў нек у «Нашым Слове» нататку, што ў Парыжы на фірме «Auvidis» выйшла чарговая выданне з сэрэй UNESCO «Музыка ў музыцы сьвету» — на кампакт-дыску, кружэлы ў кампакт-касце растыражаваныя «Песні беларускага Палесся». Набраўся нахабства ў пішу пытаньне да штаб-квартиры UNESCO ў Парыжы: а як жа самім беларусам паслухаць гэтае выданне? Зноў «буржуйская» шчодрасць не падвала: парыскі альбом «Беларусь» цудоўна ўразнастаўляе маю калекцыю аўтэнтычным фальклёрам, стаўшы адным з найбольш папулярных у маіх абменах запісамі з сябрамі.

Дарэчы, маё глыбейшае зацікаўленне беларускай фанграфіяй сёй-тоў называў «самаабмежаваннем», «ізаляцыяй», а між тым дзякуючы яму я знайшоў сяброў па ўсім сьвеце: у Польшчы, Нямеччыне, Канадзе, ЗША. Усюды можна знайсці людзей, якія або паходзяць з Беларусі, або проста цікавяцца беларускай культурай.

Чытаючы но-ёрскую газету «Беларусь», нярэдка знаходжу гандлёвую рэкламу навінак беларускай фанграфіі. Не заўсёды знойдзеш адрас фірмы, але варта запітаць знаёмца, што з навінак беларускай кнігі або філітэллі яго цікавіць, як ён адкажа: а што цікавіць цябе?

Такім чынам сабраў поўную дыскаграфію Данчыка, а гэта па-за названай «Беларусачкай» (1977) яшчэ ў «Я ад вас далёка» (1985), «Мы адной табе належым» (1990), «Равеснікі» (1991), «Мы яшчэ сустранемся» (1992).

Значу, што трэці свой альбом Данчык стварыў супольна зь менскім сьпеваком Яўонам Барткевічам. А ёсць жа ў былога «песняроўца» і сольнае выданне на фірме «Electronova productions» — альбом «Сьпявай мне, дзяўчынка», які таксама ўпрыгожвае маю калекцыю.

У газетным аглядзе беларускіх фанграфічных рэлізаў нельга ахапіць усё. Па-за ўвагай засталіся так званыя экспертныя выданні фірмы «Мэлэдыя», якія істотна адрозніваюцца ад таго, чым закідавалі наш рынак. Не абмяжоўваюцца тым, што пералічана, і дзейнасьць эмігранцкіх фанграфічных выдавецтваў. А куды аднесці дыск з запісам твораў «Поліскага сшытку» ў выкананні польскай аркестры («Муза», 1972)? А кампакт-дыск беларускага гурта «Крама», выдадзены ў Ангельшчыне на ангельскай мове («RTX-records», 1993)?

Як бачым, калекцыянер беларускай нацыянальнай фанграфіі мае шанцы стварыць і жанрава, і тэматычна, і моўна разнастайную фанатэку. А тое, што гэта ня надта проста, хутчэй не адштурхне, а прывабіць.

Вітаў МАРТЫНЕНКА, сябра Менскага клубу філяфаністаў, журналіст.

НА ЗДЫМКАХ:
1. Адзін з узорцаў канадзкіх беларускіх фанграфіі — двойны альбом аркестры «Oshawa-melody». Здымак Ул. Панады.

2. Ігар Варашкевіч («Крама») і ягоны ангельскі кампакт-дыск.

Здымак Зьм. ЧАХОВІЧА.

Беларуская тэматыка на марках

«Падпольнай пошты»



«Падпольная пошта». Гэтай назвай акрэслівалі выдаваныя польскай антыкамуністычнай апазіцыяй графічныя мініяцюры ў выглядзе паштовай маркі ці штэмпеля. Афіцыйна яны ніколі не ўжываліся ў сістэме паштовай сувязі, хаця існуюць асобныя экзэмпляры, дасланыя праз пошту прыватнымі асобамі. Выданне гэтых марак мела пэўную мэту — распаўсюджванне ідэй супраціву камуністычнаму ўладзе.

Беларуская тэматыка на гэтых марках з'яўлялася ў вельмі непадобных кантэкстах. У 1987 годзе была выдадзена серыя, прысвечаная краінам, што знаходзіліся пад камуністычнай акупацыяй. Сярод іншых, у ёй быў блок, што прадстаўляў генерала Булак-Балаховіча як змагаюся за незалежную Беларусь. На марцы ў блоку бачна выява бел-чырвона-белага сцяга, вышэй — дата ўтварэння незалежнай беларускай дзяржавы.

У 1987 годзе з нагоды 600-годдзя хрсту Літвы выдадзена шмат марак, прысвечаных агульным традыцыям Рэчы Паспалітай, асабліва Вялікаму Княству Літоўскаму і Уніі. З гэтага цыкла найбольш вядомыя два блокі з выявамі Ядвігі і Ягайлы. Досыць частымі тэмамі на марках у той час былі выявы Маці Божай Вострабрамскай і сьвятога Казіміра — патрона Літвы. Яны мелі выказаць салідарнасць з літоўцамі і беларусамі — жыхарамі колішняга Вялікага княства — у іх супольнай з палякамі барацьбе супраць камунізму. Тым самым працягвалася традыцыя Першай Рэчы Паспалітай, калі ўсе незалежныя народы супольна супрацьстаялі Маскве.

У 1988 годзе польскія эмігранты выдалі паштовы блок «Сцягі паняволеных народаў», які быў нелегальна распаўсюджаны ў Польшчы. Сярод іншых блок змяшчаў і марку са сцягам Беларусі.

Іншы характэр мелі маркі «крэсавай» тэматыкі, што паказвалі Беларусь не як дзяржаву, а хутчэй як тэрыторыю, і мусілі нагадаць аб сувязі гэтых земляў з Польшчай. Тут мелася на ўвазе не столькі аднаўленне колішніх межаў Польшчы, колькі напамін аб тым, што новая мяжа краіны паўстала без уліку волі польскага народа, у выніку пакта Молатава—Рыбентрапа. Так, на блоку «Харугвы забраных земляў» (1990 г.) былі змешчаны харугвы Гродзенскага і Шавельскага павятаў, княства Жмудскага, а таксама Смаленскага, Полацкага, Менскага і Віцебскага ваяводстваў. Тэматыка нелегальных марак беларускай тэматыкі, выдадзеных асяродкамі рознай палітычнай арыентацыі, вельмі розная. Яны неслі часам спрэчныя паміж сабой ідэі: ад ідэй супрацоўніцтва ў агульнай барацьбе з камунізмам да ідэй рэвізіянізму.

Паводле публікацыі П. Казанецкага ў часопісе «Дыскусія», № 3/4, 1993 г., Варшава.

Рэпліка СУВЭНІР З ДУШКОМ

Што-ж цікавае адбываецца ў Міністэрстве сувязі Рэспублікі Беларусь, калі справа ідзе аб выпуску паштовых картак у гонар Гомеля. То яны «блукваюць» недзе па 2-3 гады, а потым зьяўляюцца ў абласным цэнтры, то філітэлісты, якія ўжо прывыклі не здымаць цэнам, ня могуць зразумець, чаму паштоўка, выдадзеная ў гонар 50-годдзя вызвалення Гомеля, з 5 рублёвай маркай каштуе аж 80 рублёў?

І вось новы «сувенір» — паштоўка з выявай помніка на плошчы Працы ля Вечнага агню, выдадзена

ная Міністэрствам сувязі накладам 300 (!) тысяч паасобнікаў 29.01.92 году, якая толькі цяпер зьявілася ў продажы. Але ж фота для карткі У. Жытнікаў зрабіў амаль 10 (!) гадоў таму, калі магіла была з бэтону і мела зусім іншы выгляд. Ды й каму цяпер патрэбная марка коштам ... 50 капеек?

Так першая дзяржаўная мастацкая паштоўка аб Гомелі і на гэты раз аказалася з «душком».

Уладзімір ЛАРЫЕНАЎ, сябра Беларускага Саюза філітэлістаў, г. Гомель.

КАНТАНКТНЫЯ АДРАСЫ

Абласныя арганізацыі Беларускага Саюза філітэлістаў:

1. 220002 Берасьце-2, п/с 8.
2. 224000 Берасьце, паштamt, п/с 12.
3. 212030 Мар'іхэў, паштamt, п/с 38.
4. 246017 Гомель-17, п/с 25.
5. 210015 Віцебск, пр. Фрунзе 40-10.

6. 231761, Горадзенская вобласць, Скідзель, вул. Зялёная 61-14;

— Менскае гарадское таварыства калекцыянераў. 220083 Менск-83, п/с 35;

— Маскоўская крама «Нумізмат»; Расея, Масква, Ганчарны зав. 8/40; тэл. (095) 272-66-12;

— Маскоўская крама «Антыквар»; Расея, Масква, Фрунзенская наб., 44; тэл. (095) 242-87-17.

УВАГА: ПАДРОБКА!

У Менску зьявіліся новыя маркі. На старой стандартнай мініяцюры блакітнага колеру вартасцю 30 капеек забіта старая ў надрукаваная новая цана — 300 рублёў.

Як паведамілі карэспандэнту РІДА ў Міністэрстве сувязі ў інфарматыкі рэспублікі, гэта паддробка. Афіцыйна існуе надрукоўка на ўпамненна марцы — 15 рублёў. Пачата рассяледаваньне.

Уладзімір ЛАРЫЕНАЎ, РІДА.

УКЛАД У БЕЛАРУСКАЕ АДРАДЖЭНЬНЕ



Кастусь Езавітаў
Слаўны дзеяч беларускага
Адраджэньня ў Латвіі

Беларуская філякартыстыка і з надыходам дзяржаўнага сувэрэнітэту надалей застаецца бедным дзіцятам. Зірніце на паліцы шапікаў і кнігарняў — адзіныя паасобнікі! Фактычна нікім ня ўзята ў разлік, што паштовая картка магла б стаць годным сродкам выхавання на карысьць беларускага Адраджэньня. Безумоўна, у адказ на гэтую выснову можна пачуць усюды ўжывальнае: маўляў, эканоміка цяпер не дае аніякіх шанцаў на разьвіццё нацыянальнай філякартыі...

Ды руліўцы на ніве беларушчыны лічаць іначай, чым дзяржаўныя выдаўцы. І, як вынік, — у Рызе пабачыла сьвет прыгожая паштовая картка «Кастусь Езавітаў. Слаўны дзеяч беларускага Адраджэньня ў Латвіі. 1893—1946». Мастак — Вячка Цеш. Паштоўка, выдадзеная Латвійскім таварыствам беларускай культуры «Сьвітанак», прысьвечана 100-годзьдзю з дня нараджэньня Кастуса Езавітава — палітычнага дзеяча, асьветніка, навукоўца. Яна, у адрозьненне ад іншых падобных выдаўняў, прызначана менавіта да выкарыстання ў сыстэме сувязі, бо адпавядае прынятаму паштоваму стандарту, мае подпісы на беларускай і латыскай мовах. Паштоўка пазначана нумарам адзін. Значыць: у латвійскіх беларусаў ёсьць і іншыя задумкі. Будзем спадзявацца, што яны здзейсяняцца.

Набыць паштоўку ў Менску можна ў «Кнігарні пісьменьніка».

Ганна ЦІТАЎКА.

Усялякае калекцыяваньне тады мае свой плён, калі ад асоб энтузіястаў той ці іншы напрамак зьбіраюцца пераходзіць да шырокіх колаў людзей. Часам калекцыяваньне носіць умоўны характар. Да прыкладу, чалавек зьбірае кнігі на тую ці іншую тэму. Зьбірае за таго, што яны патрэбны яму ў працы. Ці ў чыёсьці хаце сабралася за колькі гадоў процьма часопісаў ці газэтаў... А яшчэ ж календары. Чаго грэх хаваць, шмат для каго (разам з «раёнкай») яны зьяўляюцца галоўнай і адзінай крыніцай інфармацыі. І таму, дбаючы пра ўсеагульны рост народнай самасьвядомасьці, выданьне календароў варты зрабіць справай надзвычайнага дзяржаўнага клопату.

Першыя маркі Рэспублікі Беларусь з наддрукоўкай

Міністэрства сувязі Рэспублікі Беларусь з-за звышвысокіх тэмпаў інфляцыі ўжо другі год не пасьпявае друкаваць маркі з наміналамі, адпаведнымі кошту аплатаў дасылкі паштовай карэспандэнцыі.

Спрабуючы вырашыць гэту праблему шляхам выкарыстання запасаў старых марак капежных наміналаў, Міністэрства сувязі звярнулася да практыкі часоў грамадзянскай вайны і зрабіла на гэтых марках чорныя наддрукоўкі новага наміналу. Так 30-капеечная марка стала 15 рублёвай, 45-капеечная — 25 рублёвай, 50-капеечная — 50 рублёвай. Але за ўрадам таварыша Кебіча не паспееш — ужо патрэбныя маркі тысячарублёвых наміналаў. На просты авіяліст за межы СНД з 1 лютага трэба клеіць марак на 1500 рублёў: 10 марак найвышэйшага 150 рублёвага наміналу.

Вячаслаў БАКУНОЎСКИ.

Календарны шанец

Варта зазначыць, што з аднаўленьнем беларускай дзяржаўнасьці пэўныя зрухі зроблены. Выдавецтва «Беларуская энцыклапедыя» выпусціла тры настольныя календары «Беларускі календар» — на 1991, 1992, 1993 гады. А «Беларусь» — адрывны календар «Родны край». У «Мастацкай літаратуры» двойчы выдаўся літаратурна-мастацкі календар «Кола дзён». Канешне ж, у асьвятленьні тых ці іншых дат, тэмаў календары можна крытыкаваць. Ёсьць памылкі, спрацоўвае часам забыць (будзем спадзявацца, што не наўмыснае). Але ж галоўнае — календары ёсьць. Шкада, што не выдаецца «Кола дзён». Шкада, што няма календара ў кожным з выдавецтваў. Мог жа быць бы і «Сель-

скагаспадарчы календар», і «Дзіцячы календар», і «Календар паляўнічага і рыбакова», «Навука і тэхніка», і «Беларускі спартыўны календар»... Словам, пакуль вольная ніша, то чаму б яе не запоўніць? А разам з календарна-інфармацыйным абсягам да самага шырокага кола людзей можна ўвесці і матэрыялы па гісторыі, этнаграфіі, культуры, літаратуры і мастацтву Беларусі.

Праўда, менавіта гэты крок, гэты важкі накірунак патрабуе многіх высілкаў. Найперш — дзяржаўных. Здымае, да прыкладу, той факт, што «Беларускі календар, 1993» (выпускае «Беларуская энцыклапедыя»), выданьне якога пазначана 1992 годам, зьявіўся ў кнігарнях

недзе не напрыканцы першага квартала 1993 года. Вось і задумайцеся, хто яго набудзе? Рыначная эканоміка загняе ў кут кнігадруку. Але ж на календарны выданьні па магчымасьці патрэбна выдзяляць самыя высокія дзяржаўныя датацыі.

І пра калекцыянераў. Давайце часцей расказаць у друку пра калекцыі календароў, пра тое, якія дапамагаюць у працы людзям рознага фаху. Патрабуе асобнага асьвятленьня і гісторыя беларускай календарнай справы. Словам, беларускі календар можа і павінен папрацаваць на Адраджэньне. Але ж і ўсе мы павінны паспрыць сярод будзённай мітусьні календарнай справе.

Алесь КАРЛЮКЕВІЧ.
Менск.

РОССИЯ РОССИЯ

ROSSIA ROSSIA

450054, г. Уфа, ул. Шафиева, 9/1 9/1, Shafieva St., Ufa, 450054, Russia
Тел: 32-98-01 Факс: 32-98-01
Тел: 32-91-88 Факс: 32-91-89
32-88-70 32-88-70

ПАДКАЗКА ДЛЯ БЕЛАРУСКІХ БІЗНЭСМЭНАЎ

Цікавы канвэрт прынёс мне ліст з Масквы. Выяву малюнку вы бачыце на здымку. Асабіста мне такі канвэрт, на якім зьмешчана рэкламная інфармацыя, трапляецца першы раз. Банкіры з Уфы, па ўсім відаць, прыйшлі да высновы, што канвэрт — найпаўсюджваньня зьвестак аб сваёй установе.

Чаму б і беларускім бізнэсмэнам ня ўзяць гэты досвед на ўзбраеньне? Да таго ж,

канвэрт маглі б стаць выразнымі рас- паўсюднікамі беларускага слова.

Беларускі нацыянальны бізнэс паціху пашыраецца. І чаму б нам ужо сёньня ня мець канвэртаў з прапагандаю такіх фірмаў, да прыкладу, як «Дайнова», «Атлант», «Крос- лепшы сродак рас- паўсюджваньня зьвестак аб сваёй установе. Чаму б і беларускім бізнэсмэнам ня ўзяць гэты досвед на ўзбраеньне? Да таго ж,

сярод іншай рэкламы, выплываеца рэклама «Дайновы». Дык, можа, яе канвэрт зьявіцца першым?

Н е с п а д з е ў к і ўгледжанае слова — таксама шанец, магчыма сьць прыцягненьня да беларускага слова ўвагі няхай сабе і самага нясьведамага адрасата. А час у нас цяпер такі, што-выкарыстоўваць трэба кожны шанец.

Алесь КАРЛЮКЕВІЧ,
г. Менск.

ДЗІЦЯЧЫ ФОНД ДУХОЎНАГА І ІНТЭЛЕКТУАЛЬНАГА АДРАДЖЭНЬНЯ «САКАВІК»

CHILDREN'S FUND FOR SPIRITUAL AND INTELLECTUAL RENASCENCE «SAKAVIK»

Дзіцячы фонд духоўнага і інтэлектуальнага адраджэньня «Сакавік» — дабрачынная грамадзкая арганізацыя, асноўная мэта якой — спрыяць працэсу адраджэньня беларускай культуры, забесьпячэньне духоўнага і фізычнага здароўя дзяцей і юнацтва, ад якіх залежыць лёс нашага народу.

Важнай задачай мы лічым вяртаньне маладога пакаленьня да традыцыйных хрысьціянскіх і нацыянальных каштоўнасьцяў і агульначалавечых вартасьцяў, ад якіх таталітарны рэжым адлучае нас на працягу доўгіх дзесяцігодзьдзяў. Імкнемся адкрыць і паспрыць разьвіццю юных талентаў у самых розных галінах навукі, культуры і мастацтва. Нефармальны, пазбаўлены комплексаў мінуўшчыны падыход да разгляду і вырашэньня гэтых праблемаў вызначае характар нашых дзеяньняў.

Мы звяртаемся да ўсіх сяброў і аднадумцаў з заклікам аб'яднаць нашыя намаганьні й дапамагчы дзецям Беларусі.

Дзіцячы фонд духоўнага і інтэлектуальнага адраджэньня «САКАВІК» дзейнічае ў некалькіх кірунках: «ДАПАМОГА ДЗЕЦЯМ» — аказаньне матэрыяльнай, мэдычнай і сацыяльнай

дапамогі сіротам, хворым і іншым дзецям, што патрабуюць падтрымкі; арганізацыя лячэньня, аздараўленьня, адпачынку дзяцей і падлеткаў у Беларусі й за яе межамі; набыцьцё мэдыкамэнтаў, мэдычнага абсталяваньня, дзіцячага харчаваньня, лекаў, вітамінаў.

«ЮНЫЯ ТАЛЕНТЫ» — пошук і падтрымка таленавітых дзяцей, арганізацыя клюбаў і навукова-культурных ініцыятываў з мэтай разьвіцця інтэлектуальных здольнасьцяў падлеткаў, арганізацыя конкурсаў, віктарынаў, алімпіадаў, выстаў, канцэртаў, устанаваньне й разьвіццё культурных і агульнаадукацыйных сувязяў, уключаючы абмен школьнікамі й студэнтамі Беларусі й іншых дзяржаваў; забесьпячэньне дзяцей рэлігійнаю літаратурай на беларускай мове, спецыяльнаю літаратурай па розных прадметах, матэрыяламі, неабходнымі для творчай працы.

«НАДЗЕЯ» — садзеньне ўсынаўленьню дзяцей і падлеткаў у адпаведнасьці з дзейным заканадаўствам Рэспублікі Беларусь.

З пажаданьнем посьпехаў і надзеяў на супрацоўніцтва

Марыя МІЦКЕВІЧ,
Старшыня Дзіцячага фонду духоўнага і інтэлектуальнага адраджэньня «САКАВІК».

АБ'ЯВЫ

1. Набуду старыя папярковыя грошы, улеткі, плякаты. Тэл. (0172) 793-153 ўвечары.

х х х

2. Набуду паштовыя выпускі Беларусі. Прапаную маркі Расеі, СССР. Расейская Фэдэрацыя, 248030, Калуга, вул. Пляханова, 12-169, Зінкові А. А.

х х х

3. Украінскі калекцыянер жадае наладзіць абмен украінскіх паштовых марак на беларускія. Украіна, 254208, Кіеў, п/с 38.

х х х

4. Набуду кнігі, часопісы, матэрыялы па гэральдыцы, генэалёгіі й

сфрагістыцы ў розных мовах. Магчымы абмен. Беларусь, 220102, Менск-102, п/с 212, Уладзіславу Вяроўкіну.

х х х

5. Дапамагу набыць калекцыйны матэрыял для калекцыянераў, якія жывуць за межамі Бацькаўшчыны. На Ваш запыт вышлю навінкі філятэліі, філякартыі. Беларусь, 220050, Менск-50, п/с 358, Анатоль Бязьменаў.

х х х

6. Шукаю кнігі па нумізматыцы, баністыцы, грашовому абарачэньню, газэту «Беларускі калекцыянер» № 1. Беларусь, 212004, г. Магілёў, Віцебскі пр-т, 13-5.

БЕЛАРУСКІЯ СУРАГАТЫ ГРАШОВАЙ АПЛАТЫ

Недады ў фінансавай гаспадарцы краіны вядуць да самых разнастайных анамальных зьяў. Характэрным прыкладам зьяўляецца выкарыстанне ў грашовым абарачэнні рознага кшталту суратаў — замёнікаў грошай. Тэрмін «сураты» не зусім дакладны, але разам з тым дазваляе абагульніць дастаткова разнастайныя зьявы. Суратамі маглі зьяўляцца выпадковыя рэчы (напрыклад, паштовыя і клубныя маркі), а таксама наўмысна вырабленыя знакі, вядомыя пад рознымі назвамі: маркі, боны, жэтоны, токены і г. д.

Гаворка надалей пойдзе пра выпадкі выкарыстання суратаў грашовай аплаты пераважна на тэрыторыі Беларусі. Разам з тым, аўтар палічыў мэтазгодным прывесці вядомыя яму звесткі аб замёніках грошай на сумежных зь Беларуссю тэрыторыях, што дазволіць чытачу больш наглядна ўявіць з'яву, складаную пра яе больш дакладна і яскрава ўяўленне.

Найбольш ранні прыклад датуецца канцом XVIII ст. і з'вязаны з прозьвішчам С. Зорыча — уладальніка вялікага маёнтка на Шклоўшчыне. Зорыч вёў шыкоўнае жыццё, а гэта даволі часта ставіла яго ў цяжкае фінансавое становішча. У адным з папярэдніх нумароў «Беларускага калекцыянера» я расказаў пра тое, што Зорыч меў дачыненне да выпуску фальшывых асыгнацый. Фінансавыя цяжкасці падштурхнулі яго і да выбару грашовых суратаў. С. А. Тучкоў, які асабіста ведаў С. Зорыча і нават знаходзіўся з ім у сваяцкіх дачыненнях, засведчыў наступнае: «Зорыч, здаецца, вынайшаў сродак, як зрабіць больш даўгоў. Ён нават прыдумав свае асыгнацыі. Гэта былі невялікія

вядомага хірурга і грамадзкага дзеяча Расейскай імперыі П. І. Пірагова, які ў 1828-1829 гг. у Дэрпце рыхтаваўся выправавацца на прафэсарскае званне. Ён засведчыў: «Нават грошы былі правінцыйныя sui generis, скураныя і кардонныя. Нам выдавалі аплату з павятовага скарбу пачкамі скураных і кардонных чатырохкутных лістоў, памерам як звычайная візытная картка. Ня ведаю хто — гарадскія ці губэрнскія — улады і таварыствы мелі дазвол на выпуск гэтай манэты; але яна не была звыш двух рублёў і ніжэй за 50 капеек...»

У Чэрыкаўскім пав. з канца XVIII да 70 гг. XIX ст. дзейнічаў Старынкаўскі (ці інакш Уладзімірскі) чугунналіцейны завод. Для свайго часу гэта было буйное прадпрыемства. Маюцца звесткі, што неадзін раз у сярэдзіне XIX ст. уласнік заводу вырабляў медныя грошы для разліку з рабочымі.

Гэтае лягальнае свядчанне цалкам супадносіцца з іншымі матэрыяламі (па-за межамі Беларусі), якія дазваляюць сьвярджаць, што падобная практыка не была выключэннем.

Пачаткам 60-х гг. XIX ст. датуецца наступны запіс: «Пры канцы 1862 г. у Беластоку чамусьці адчуваўся вялікі недахоп у разьменнай манэце і, каб дапамагчы бядзе, навакольнымі суконнымі і бавоўнянымі фабрыкантамі выпушчаны былі ў абарачэнне самавольныя грашовыя знакі з кавалачкаў драпу, прастакутнага выглядзі, даўжынёю ў 1 1/2 цалю і шырынёю ў 1 цалю (1 цалю — 2,54 см — В. К.) з адбіткамі жоўтай фарбай на іх назвы фабрыкі, сумы грошай (на нямецкай мове); кавалачкі драпу былі ў 15, 30 і 60 капеек. Акрамя гэтых, умоўна кажучы, «суконных» грошай, у абарачэнні былі яшчэ асобныя «папярковыя» грашовыя знакі, г. зн. невялікія кавалкі паперы, памерам зь візытную картку, на якіх было надрукавана, напр.: «за рэзку гусі 50 кап.», «за рэзку парасяці 60 кап.» і г. д. Часам разьменнаю манэтай служылі і паштовыя маркі. Такім чынам, у партманэце збіралася самая разнастайная, не прадугледжаная нумізматыкай калекцыя грашовых разьменных знакаў, а менавіта — побач з крыдзітнымі білетамі, саракоўкамі (20 кап. — В. К.) ды іншаю дробяззю былі рублёвыя паперкі польскага банку (крыху меншым памерам і з польскім тэкстам), паперкі з надпісам, напр., «за рэзку парасяці», паштовыя маркі, кавалачкі драпу рознай вартасці, «дзесэнткі» (польскія манэты з нікелю ў 10 грошай), медныя «трох-грашукі» (3 грошы, роўныя 1 1/2 капейкам). Сапраўды рэдкая калекцыя, і я шкадую, што не захаваў яе на памяць. Аўтар таксама дадае, што паштовыя маркі ў якасці разьменнай манэты выкарыстоўваліся ў 1860-1861 гг. у Вільні.

Папярэдняе свядчанне добра дапаўняе ўспамін вядомага хірурга і грамадз-

кага дзеяча Расейскай імперыі П. І. Пірагова, які ў 1828-1829 гг. у Дэрпце рыхтаваўся выправавацца на прафэсарскае званне. Ён засведчыў: «Нават грошы былі правінцыйныя sui generis, скураныя і кардонныя. Нам выдавалі аплату з павятовага скарбу пачкамі скураных і кардонных чатырохкутных лістоў, памерам як звычайная візытная картка. Ня ведаю хто — гарадскія ці губэрнскія — улады і таварыствы мелі дазвол на выпуск гэтай манэты; але яна не была звыш двух рублёў і ніжэй за 50 капеек...»

Прыканцы 50-х — пач. 60-х гг. XIX ст. падобнае зафіксавана ў Горадзенскай губэрні: «Калі адчуваўся моцны недахоп у звонкай манэце, мясцовыя жыхары ўжывалі розныя хітрыкі. Яны выраблялі нешта на кшталт асыгнацый коштам ад 5 да 75 кап. — цэпцікі... Калі крызіс мінуў, зноў зьявіліся пацяменелыя дзясяткі і пяціцкі.»

Аўтар, схаваўшыся пад ініцыялам — А. Г. і пакінуўшы цікавыя «Запіскі яўрэя», характызаваў абарачэнне ў Паўночна-Заходнім краі (60-70-я гг. XIX ст.) наступным чынам: «Нясьвіскі карыстаўся неабмежаваным крэдытам сярод ковенскіх яўрэяў, а яго ўласныя крэдыткі прымаўся яўрэямі, як дзяржаўныя грошы. Крэдыткі гэтыя пісаліся на звычайных кавалачках паперы і былі забяспечаны толькі подпісам Нясьвіскага і ягонай ўласнай пячаткай, маючы кошт ад 5 капеек да 5 рублёў. Каса Нясьвіскага акуратна плаціла па іх наяўныя грошы без усялякай затрымкі. Дарэчы, падобныя асыгнацыі выпускалі і іншыя яўрэйскія багачы, і ня толькі ў Коўне, але ва ўсіх гарадох Паўночна-Заходняга краю, населеныя яўрэямі, так што адзін час сапраўдныя крэдытныя білеты амаль зусім зніклі з абарачэння».

Праведзеныя звесткі, на жаль, ня вельмі канкрэтныя і, у большасці, досыць ляпідарныя. Разам з тым, яны пэўным чынам характарызуюць сытуацыю на рынках Беларусі і сумежных тэрыторыях. Гэтая анархія не засталася без увагі ўладаў, вынікам чаго стаў указ 1870 г. аб забароне выпуску ў Расейскай імперыі паштоўных асыгнацый.

Нагледзячы на забарону, сураты грашовых знакаў перманэнтна зьяўляліся на тэрыторыі Расейскай імперыі. На жаль, пра сытуацыю на Беларусі скажаць нешта канкрэтнае ня маю матэрыялы дзяля браку звестак. Становішча на Украіне нейкім чынам характарызуе паведамленне А. П. Шышкіна (Днепрапятроўск) «Металічэскія боны Украіны канца XIX — пачатку XX в.» Нумізматыка і афрыгістыка, 5. Кіев, 1974).

Масавы выпуск грашовых суратаў прыходзіцца на 1917 — пач. 1920 гг. Зазначу толькі вядомыя мне населеныя пункты, дзе адбываўся выпуск замёнікаў грошай: Беласток, Берасьце, Горадня, Ліда, Пінск, Гомель, Ігумен, Вільня, Магілёў, Мазыр, Менск, Рагачоў, Слуцк, в. Калышкі Віцебскага павету. Больш падрабязна пра гэта глядзі: Каталог бон і дензнакоў Расіі, РСФСР, СССР, Украіны і абразоваў (1769-1927). Л., 1927; перавыданне — М., 1991. В. Соколов, М. Іванов. Каталог частных бон (денежных знаков необязательного обращения), выпущенных на территории СССР, в 1914-1925 гг. Ростов-на-Дону, 1925. В. Соколов, М. Іванов, Каталог частных бон. Дополнение. Ростов-на-Дону, 1926.

Валеры Касмылёў г. Менск

Ялінка ў Чыкага



Беларускі Каардынацыйны Камітэт Чыкага, Іліной, выдаў летась калядныя карткі, прадстаўляючы беларускую ялінку, аджаную штогод ад 1978 г. у Музеі Навукі і Індустрыі ў Чыкага. Здымак быў зроблены спадаром Нікадэмам Жызьнеўскім, а мастацка афармленне і тэкст. — апрацавала спадарыня Вера Рамук.

Напачатку ўборы на ялінцы былі скрыначкі розных геамэтрычных фігураў, зрыхтаваных Генрыхам Сенкевічам, часткова Антонам Беленісам, а ўзоры на скрыначках былі прыгатаваныя спадарыняй Людвікай Беленіс, арнамэнты з саломкі часткова нарыхтаваныя Гэняй Беленіс і спадарыняй Эўдакіяй Жызьнеўскай. Цяпер ялінка мае выключна арнамэнты з саломкі ў вясёлкавых калярах, што рыхтуе спадарыня Людвіка Беленіс. Пры ўбіранні ялінкі дапамагаюць спадарства Вера і Вітаўт Рамукі, спадарыня Ірэна Пануцэвіч, спадарства Васіль і Маргот Багданы, спадары Лявон Беленіс, Нікадэм Жызьнеўскі і Міхась Махнач. Беларуская ялінка папулярная сярод наведнікаў; абслуга Музея інфармуе пра Беларусь.

Выданнем гэтай каляднай карткі мы ўшаноўваем працу мастачкі Людвікі Беленіс і ўсіх, хто дапамагае.

Др. Вітаўт РАМУК.

На радасць філатэлістам

Першая марка суверэннага Казахстана — «Залаты вой» — адразу зрабілася філатэлістычнай рэдкасцю. Унікальнасць яе — у памылках, стварыўшых марцы такую славу, што набыць яе практычна немагчыма.


Выява зроблена на аснове элементаў баявога рыштунку знатнага сакскага воя, знойдзенага казахстанскімі археолагамі ў 1970 годзе пры раскопках кургана пад горадам Ісыкколь. Тады вучоныя знайшлі скарб больш чым з 4 тыс. залатых упрыгожванняў вялікай мастацкай каштоўнасці. Праз тыдзень пасля прэзентацыі першай маркі ў міністэрстве сувязі і выпуску яе ў паштовае абарачэнне ў «Казахстанскай праўдзе» з'явіўся артыкул вучоных-гісторыкаў К. і А. Акішавых, дзе звярталася ўвага на «праколы» — памылкі, зробленыя пры паспешным выданні «першынца».

На бяду (а для філатэлістаў — на радасць) «Залаты вой» быў надрукаваны ў люстэркавым выглядзе. Таму меч і кінжал на поўся памяншаліся месцамі, і вой, такім чынам, зрабіўся ляўшой. Акрамя таго, мужчыны-сакі ў стагоддзі да н. э. запахвалі адзенне справа налева, а на марцы атрымалася наадварот — як у жанчын. Але і гэта не ўсё. У англійскім напісанні назвы рэспублікі прапушчана літара...

Агульным лікам 2,5 млн. асобнікаў першай паштовай маркі суверэннай Рэспублікі Казахстан былі зняты з абарачэння. Пэўную частку тыражу раскупіла насельніцтва (у т. л. філатэлісты), але назначную.

Так «Залаты вой» сапраўды зрабіўся залатым.

К. ЛЕУ.



Першая беларуская паштоўка з арыгінальнай маркай

У канцы 1993 году, 28 кастрычніка, Міністэрства сувязі Беларусі выпусціла ў паштовае абарачэнне першую паштоўку з арыгінальнай маркай. Надрукавана яна на Менскай карціграфічнай фабрыцы накладам 50 тысяч асобнікаў. Паштоўку афармлялі А. Макаранка і М. Шыфрын. Дарэчы, апошні на працягу шэрагу гадоў быў старшынёй Гомельскага аддзялення Беларускага Саюза Філатэлістаў. Гэты выпуск прысьвечаны 50-годдзю вызвалення Гомеля ад фашысцкіх захопнікаў. Пра юбілейны характар паштоўкі сведчыць надпіс пад малюнкам: «50 гадоў з дня вызвалення Гомеля ад фашысцкіх захопнікаў». Пад выявай танка — помніка змецічана дата «1943—1993.26.XI». У гэты дзень паўстагоддзя таму ў ходзе Гомельска-Рачыцкай апэрацыі горад над Сожаю першы буйны беларускі горад, быў вызвалены ад фашыстаў.

На марцы паштоўкі — герб Гомеля, дата (1142 г.) першага ўпамінання горада ў летапісах, надпіс «Беларусь», наміналі маркі «5.00» рублёў і год выпуску паштоўкі «1993».

У юбілейны дзень на Гомельскім паштамце праводзілася адмысловае гашэнне карэспандэнцыі. На малюнку штампна гашэння тая ж выява, што і на паштоўцы. Гэта на перцы паштовы штампель. Адмысловае гашэнне праводзілася ў Гомелі ў 20, 25, 30-я ўгодкі вызвалення горада.

ЛЕУ КОЛАСАЎ, г. Менск.



НОВЫ ЗНАК

Да 50-годдзя вызвалення Беларусі ад фашысцкіх захопнікаў Менскі экспрымэнтальны завод імя Гастэлы выпусціў памятны знак. Аўтары знака мастак Мікалай Гаўрыловіч і гравёр Аляксандр Холад.

ФІРМА «АГУЛ»

прапануе прадпрыемствам і арганізацыям свае паслугі ў пусках-наладачных работах;

1. Пуска-наладка вентэсцэмаў на праектныя расходы паветра.
2. Санітарна-тэхнічнае абследаванне вентвыкідаў.
3. Вызначэнне нормаў гранічна дапушчальных выкідаў і кантролю ГДК.
4. Выпрабаванне і наладка пылагазалавальных устаноў.
5. Складанне экалагічных пашпартаў.

На ўсе віды работ ёсць ліцэнзіі.

2220131, Беларусь, Менск-131, п/с 417.

Тэл. (0172) 610605, 612178, 202291.

х х х

Фірма «АГУЛ» — сталы фундатар «Беларускага калекцыянера».

БЕЛАРУСКІ КАЛЕКЦЫЯНЕР

Год заснавання 1990

Рэдакцыйная калегія:
Уладзімір ЦЯРОХІН
Мікола ДЗЕМІДОВІЧ
Андрэй МЕЛЬНІКАЎ

Пры перадруку просьба спасылца на «Беларускі калекцыянер». Рукапісы рэдакцыя не вяртае і не рэцэнзуе. Пазіцыя рэдакцыі можа не супадаць з думкамі і меркаваннямі аўтараў публікацый. Аўтары апублікаваных матэрыялаў нясуць адказнасць за падбор і дакладнасць фактаў.

АДРАС РЭДАКЦЫІ:

220131, Менск-131, п/с 417,
Цярохін Уладзімір Станіслававіч
(тэл. 61-21-78)

АРШАНСКАЯ ДРУКАРНЯ

Наклад
1000 асобнікаў
Заказ №3043.